
Sundarakandam from Champuramayana

ಚಂಪುರಾಮಾಯಣೇ ಸುಂದರಕಾಂಡಂ

Document Information



Text title : SundarakAndam from Champuramayana

File name : sundarakANDamchampUrAmAyaNa.itx

Category : raama, hanumaana

Location : doc_raama

Author : Raja Bhoja or vidarbharAja

Transliterated by : Seshadri nsesha92 at yahoo.in

Latest update : February 18, 2023

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 9, 2023

sanskritdocuments.org



ಚಂಪೂರಾಮಾಯಣೇ ಸುಂದರಕಾಂಡಂ



ಅಥ ಭೋಜಚಂಪೂರಾಮಾಯಣೇ ಸುಂದರಕಾಂಡಂ .

ತತೋ ಹನೂಮಾಂದಶಕಂಠನೀತಾಂ

ಸೀತಾಂ ವಿಚೇತುಂ ಪಥಿ ಚಾರಣಾನಾಂ .

ಮಹೇಂದ್ರಶೈಲಸ್ಯ ಖಗೇಂದ್ರವೇಗಃ

ಪ್ರಸ್ಥಾದುದಸ್ಥಾತ್ಪಥಮಾನವೇಗಃ .. 1..

ತದಾನೀಮುದನ್ವದುಲ್ಲಂಘನ ದೃಢತರ ನಿಹಿತಚರಣ ನಿಷ್ಪೀಡನಂ ಸೋಢುಮಕ್ಷಮಃ
ಕ್ಷ್ಣಾಭೃದೇಷ ನಿಃಶೇಷನಿಃಸರನ್ನಿರ್ಯುರೌಘತಯಾ ನಿರಂತರ ನಿಷ್ಪತದ್ ಬಾಷ್ಪವರ್ಷ
ಇವ, ಇತಸ್ತತೋ ವಿತತ ಜೀಮೂತವೃಂದತಯಾ ಪಾರಿಷ್ಲವ ಶಿಥಿಲ ಧಮ್ನಿಲ್ಲ ಇವ,
ಸಂತ್ರಸ್ಯಮಾನಕುಂಜರಯೂಧತಯಾ ಸಂಜಾತಶ್ಚಯಧುರಿವ, ಸಾಧ್ವಸಧಾವಮಾನ
ಹರಿಣಗಣ ಚರಣಖರತರ ಖುರಕೋಟಿ ಪಾಟನೋದ್ಗೂತ ಧಾತುಧೂಲೀಪಾಲಿ
ಪಾಟಲಿತ ವಿಕಟ ಕಟಕತಯಾ ಕ್ಷರಿತಶೋಣಿತ ಇವ,

ತತ್ಕ್ಷಣಪ್ರಬುದ್ಧ ಕಂಠೀರವ ಮುಖರಿತ ಕಂದರತಯಾ ಕೃತಾಕ್ರಂದ ಇವ,
ಪರಿಸರ ಗಹ್ವರ ನಿಬಿರೀಸ ನಿಃಸೃತಸರೀಸೃಪತಯಾ ನಿರ್ಗಲಿತಾಂತ್ರಮಾಲ ಇವ,
ಘೂರ್ಣಮಾನ ತರುವಿಟಪಕೋಟಿ ತಾಡಿತ ಜಲದವೃಂದ ಸ್ಯಂದಿತ ಸೀಕರನಿಕರ
ಕೋರಕಿತಾಕಾರತಯಾ ಸಮುಪಜಾತ ಸ್ವೇದ ಇವ,

ಸ್ವಟಿತತಟೋಪಲಪತನ ದಲಿತ ಕೀಚಕ ಸುಷಿರ ಸಂಮೂರ್ಭತ್ ಪವನ ಪೂತ್ಕಾರ
ಪರಿಪೂರಿತ ಗಗನತಯಾ ಪ್ರವರ್ಧಮಾನೋರ್ಧ್ವಶ್ಚಾಸ ಇವ ವಚಸಾಮವಿಷಯಂ
ದೌಸ್ಥ್ಯಮಭಜತ ..

ಕೃತ್ವಾ ಮಾರುತಿಲಂಘನೋತ್ಥಿತರಯಾತ್ತತ್ರಾನುಯಾತ್ರಾಂ ತತಃ
ಪರ್ಯಾಯಾತ್ಪತಿತಾ ಮಹೇಂದ್ರಗಹನಕ್ಷೋಣೀರುಹಾಣಾಂ ತತಿಃ .

ಮಧ್ಯೇವಾರಿನಿಧಿ ಪ್ರಕಾಶಿತಶಿಖಾ ಸೇತೋಃ ಕೃತೇ ಭಾವಿನಃ

ಸೂತ್ರನ್ಯಾಸನಿಖಾತಶಂಕುನಿವಹಭ್ರಾಂತಿಂ ಪಯೋಧೌ ದಧೌ .. 2..

ಪಕ್ಷಾಭಿಘಾತರಯ ರೇಚಿತ ವೀಚಿಮಾಲಾ-

ತ್ಪಾಥೋನಿಧೇಃ ಪವನನಂದನ ವಿಶ್ರಮಾಯ .

ಉತ್ತಂಗಳಂಗಳಕುಲಕೀಲಿತನಾಕಲೋಕೋ

ಮೈನಾಕಭೂಭೃದುದಜ್ಯಂಭತ ಸಂಭ್ರಮೇಣ .. 3..

ತತ್ರ ಯಾತ್ರಾಪ್ರತ್ಯೂಹಃ ಪ್ರತ್ಯುದ್ಭೂತ ಇತಿ ವಕ್ಷಸಾ ತಮಧಃ ಪಾತಯಿತ್ವಾ
 ಪ್ರಯಾಂತಮೇನಂ ಸಾಂತ್ವಯನ್ನಿರಣ್ಯನಾಭೋ ಬಭಾಷೇ ..
 ಸಾಗರೇಣ ಕೃತಜ್ಞೇನ ತವಾಧ್ಯಶ್ರಾಂತಿಶಾಂತಯೇ .
 ಮಾರುತೇ ಪ್ರೇರಿತೋಽಸ್ಮ್ಯದ್ಯ ಸೌಮ್ಯ ವಿಶ್ರಮ್ಯ ಗಮ್ಯತಾಂ .. 4..
 ತ್ವತ್ತಿತ್ರಾಹಂ ಪರಿತ್ರಾತಃ ಪೂರ್ವಂ ಪರ್ವತಭೇದಿನಃ .
 ತಸ್ಮಾನ್ನಾಸ್ಮಿ ವಿಪಕ್ಷೋಽದ್ಯ ಸಪಕ್ಷ ಇತಿ ಮಾಂ ಭಜ .. 5..
 ಏವಂ ಪ್ರಾರ್ಥಯಮಾನಮೇನಂ ಸಮ್ಮಾನ್ಯ ಕಾರ್ಯಗತ್ಯಾ ಗತೇ ಸತಿ ಹನೂಮತಿ

..
 ಅವಲೋಕ್ಯ ಹಿರಣ್ಯನಾಭಮಬ್ಧೌ
 ವಲಮಾನಂ ಬಲಮಾನಮಾಧಿವಜ್ರಃ .
 ಶತಮನ್ಯುರಪೇತಮನ್ಯುರಾಸೀ-
 ತ್ವವಮಾನಾತ್ಮಜನೇವನಾದಮುಷ್ಮಿನ್ .. 6..
 ತದನು ಯಥಾಪುರಂ ಲಂಕಾಪುರಂ ಪ್ರತಿ ಪ್ರಧಾವತೋ ಹನೂಮತಃ
 ಸರಣಿಮರುಣದರುಣಸಾರಥೀಃ ಪದವೀಂ ವಿಂಧ್ಯ ಇವ ವದನಂ ವ್ಯಾದಾಯ
 ದ್ವಿರಸನಜನನೀ ರಂಹಸಾ ಸುರಸಾ ..
 ಉಜ್ಜ್ವಂಭಿತಸ್ಯ ತರಸಾ ಸುರಸಾಂ ವಿಜೇತುಂ
 ಪಾದೌ ಪಯೋಧಿಕಲಿತೌ ಪವಮಾನಸೂನೋಃ .
 ತಸ್ಮೋತ್ತಮಾಂಗಮಭವದ್ಗಗನಸ್ತವಂತೀ-
 ವೀಚೇಚಯಸ್ವಲಿತಸೀಕರಮಾಲಭಾರಿ .. 7..
 ತನುಂ ತನೂಕೃತ್ಯ ತದಾ ಹನೂಮಾ-
 ನ್ಯತ್ವಾ ಪ್ರವೇಶಂ ಜಠರೇ ತದೀಯೇ .
 ತತೋ ವಿನಿಷ್ಯಮ್ಯ ಸ ಚಕ್ರಪಾಣೇ-
 ಸ್ತ್ರಿವಿಕ್ರಮಸ್ಯ ಕ್ರಮಮೇವ ಚಕ್ರೇ .. 8..
 ಭೂಯೋಽಪಿ ಸೋಽಯಂ ರಘುನಾಥದೂತ-
 ಶ್ಚಿಚ್ಛೇದ ಗಚ್ಛನ್ ನಖರೈಃ ಖರಾಗ್ನೈಃ .
 ನೃಸಿಂಹರಂಹಾಃ ಪಥಿ ಸಿಂಹಿಕಾಂಗಂ
 ಛಾಯಾನಿರೋಧಾದುಪಪನ್ನಮನ್ಯುಃ .. 9..
 ತದನು ಪಾರಾವಾರಸ್ಯ ಪಾರೇ ಲಂಬಶಿಖರಿಣಿ ಲಂಬಮಾನಃ ಪ್ರತನುತರವಪುರ್ಲಂಕಾಪುರೋ
 ನಿತಾಂತಚಿಂತಾಂತುಸಂದಾನಿತಾಂತಃಕರಣೋಽಭೂತ್ ..
 ವಾನರಸೇನಾ ಕಥಂ ತರೇದಿಮಮಂತರಾಯಂ ವಿತನ್ವಂತಮುದನ್ವಂತಂ
 ತರತು ನಾಮ ಕಥಮುಪಯಾತು ಯಾತುಧಾನರಾಜಧಾನೀಮಿಮಾಂ,
 ಸರ್ವಥಾ ವಿತಥಮನೋರಥೋ ದಾಶರಥಿಃ, ಮೋಘೀಕೃತಾರ್ಣವಲಂಘನಃ

ಕೇವಲಮಹಮಭವಂ, ಜೀವಿತಾ ವಾ ನ ವೇತಿ ನ ಜಾನಾಮಿ ಜಾನಕೀತಿ ತತ್ರ
ಭಗವತೀಂ ಸೀತಾಮವಜಿಗಮಿಷುರಾಂಜನೇಯಃ ಪ್ರಚ್ಛನ್ನಸಂಚಾರಹೇತೋರಸ್ತಮಯಂ
ಗಭಸ್ತಿಮಾಲಿನಃ ಕೇವಲಮಭಿಲಲಾಷ ..

ತದನು ಶಾತಮಖಸ್ಯಾಗಸ್ಯಸಂನಿಧೌ ನಿಕ್ಷಿಪ್ತಚಾಪಸ್ಯ ಪ್ರತ್ಯಾಸೀದತಿ ಪ್ರಯೋಜನವೇಲೇತಿ
ಪ್ರಚೇತಸೇ ಕಥಯಿತುಮಿವ ಪ್ರತೀಚೀಂ ದಿಶಂ ಪ್ರವಿಶತಿ ಭಗವತಿ ಭಾಸ್ವತಿ ..

ಗಗನತಲಮಿದಮಪರ ಮಹೀಧರ ಕಟಕಾಂತಾರ ಸಮುದ್ಭವ ದಾವಪಾವಕ
ಶಿಖಾಶ್ರೇಣಿಭಿಃ ಕಿಂ ಶೋಣಿತಂ,

ಅಥವಾ ಸಮೀಪ ಸಮಾಪತತ್ ಪತಂಗರಶ್ಮಿ ದೃಢತರವೇಷ್ಟನ ನಿಷ್ಕೂತಾನಲ
ತಟತಪನೋಪಲ ಜಾಲ ಸಮುಲ್ಲಸಜ್ವಾಲಾಪಟಲೈಃ ಕಿಮಾಪಾಟಲಿತಂ?

ಆಹೋಸ್ವಿದಾಗತಾಯ ಮಿತ್ರಾಯ ಮಹಾರ್ಘಮರ್ಘ್ಯಂ ಪ್ರದಾತುಂ ಪ್ರಮುದಿತಚೇತಸಾ
ಪ್ರಚೇತಸಾ ತೂರ್ಣಮರ್ಣವೋದರೋದ್ಗೀರ್ಣಮಾಣ ಮಾಣಿಕ್ಯಕಿರಣೈಃ
ಕಿಮರುಣಿತಂ?

ಆಹೋಸ್ವಿತ್ತಾರಾಪಥ ತರಂಗಿಣೀ ಸಲಿಲಮಪಿ ರಸಯಿತುಮುಜ್ಜುಂಭಿತಸ್ಯ
ಚರಮ ಸಾಗರೌರ್ವಾಗ್ನೀರರ್ಚಿಃಪುಂಜೇನ ಕಿಮಿಹ ರಂಜಿತಮಿತಿ ಸಕಲಜನಸ್ಯ
ಸಂದೇಹಸಂದೋಹಂ ಸಂದಧಾನೇ ಸಂಧ್ಯಾರಾಗೇ ಸಮುದಂಚಿತೇ, ಸರಸೀರುಹಶ್ರೇಣಿಷು
ಪತ್ರಪುಟ ಕಪಾಟ ಪಿಧಾನಾಸು ಪ್ರತಿಕುಮುದ ಭವನಂ ಮಕರಂದ ಭಿಕ್ಷಾಮಟತ್ತು
ಮಧುವ್ರತ ದ್ವಿಜೇಷು, ವಿಕಚ ಕುವಲಯ ಕಲಿಕಾಕರ್ಷಣ ಕಷಾಯೇಷು ಸಾಯಂತನ
ವಾಯುಷು, ತತ ಇತಃ ಸಂಚರತ್ಸು ತಿಮಿರೇಷು, ಕಾಲಾಗರು ಧೂಮಸ್ತೋಮ
ಶ್ಯಾಮಲಿತೇಷು ದಿಕ್ಪಾಲ ಪುರಗೋಪುರವ್ಯೂಹೇಷು, ಪ್ರತಿಕಮಲಾಕರಂ ಪ್ರೇಂಖಿತೇ
ವಿಶ್ಲೇಷ ವೇದನಾಪೂರ್ವರಂಗೇ ರಥಾಂಗ ವಿಹಂಗ ದೀನ ಕ್ರೇಂಕಾರೇ, ನಕ್ಷತ್ರ
ಮಾಲಾಲಂಕೃತೇ ಗಗನ ಮತಂಗಜೇ ..

ಆವಿರ್ಭೂವ ಪೂರ್ವಾದ್ರೇಃ ಶೃಂಗೇ ಶೃಂಗಾರಜೀವಿತಂ .

ತಮಸ್ತಮಾಲಕಾಂತಾರಕುರಾರಃ ಶಶಲಾಂಭನಃ .. 10..

ತತ್ಕುರಾಸ್ತಮಸಾ ರುದ್ಧಾ ರೇಜಿರೇ ಗಗನಾಜಿರೇ .

ಶೈವಾಲಚಯಸಂಚ್ಛನ್ನಾಃ ಸರಸೀವ ಬಿಸಾಂಕುರಾಃ .. 11..

ತಸ್ಮಿನ್ ಪ್ರದೋಷಸಮಯೇ ಸಹಸಾ ಹನೂಮಾ

ನ್ಕೀರ್ತಿಚ್ಛಟಾಯವನಿಕಾಮಪನೀಯ ಶತ್ನೋಃ .

ಆವಿರ್ಭೂವ ಸುಮನಃಪರಿತೋಷಣಾಯ

ಲಂಕಾ ಪ್ರವೇಶ ನವನಾಟಕ ಸೂತ್ರಧಾರಃ .. 12..

ತತ್ಕಾಲೇ ಲಂಕಾಧಿದೇವತಾಮಾತ್ಮನಾ ಸಹ ವಿಗ್ರಹಂ ವಿಧಾತುಂ ಗೃಹೀತ ಯುವತಿ
ವಿಗ್ರಹಾಂ ಮಾರ್ಗಪ್ರಸಾರಸ್ಯಾರ್ಗಲೀಭೂಯ ಭೂಯಸಾ ತರ್ಜಯಂತೀಂ
ನಿರ್ಜಿತ್ಯ ತಯಾ ವಾನರ ರಚಿತಾವಜ್ಜೋಪಜ್ಜಂ ನಿಜನಿಲಯವಿಲಯಂ ಸರಸಿಜಾಸನ

ಶಾಸನಾದಾವೇದಯಂತ್ಯಾ ವಿಹಿತಾನುಮತಿಮಾರುತಿರ್ಲಂಕಾಯಾಮವಿಕಲಮೇವ
ಮೈಥಿಲೀಂ ವಿಚಿನ್ವನ್ ನೈರ್ಋತಚಕ್ರವರ್ತಿನಃ ಪ್ರಾಸಾದಮಾಸನಾದ ..
ತತ್ರ ..

ಏಷಾ ರಾಕ್ಷಸಸಾರ್ವಭೌಮನಗರೀ ರಕ್ಷಶ್ಚಮೂರಕ್ಷಿತಾ
ತಸ್ಯೇದಂ ಸದನಂ ಸುವರ್ಣಶಿಖರಂ ಬಿಭ್ರಾಣಮಭ್ರಾವಲಿಂ .
ಏತತ್ಪುಷ್ಪಕಮಾಹೃತಂ ಧನಪತೇರಿತ್ಯಾದರಾನ್ಮಾರುತೇ-
ಸ್ತತ್ರಾದರ್ಶಯದಿಂದು ದೀಪ ಕಿರಣ ಪ್ರದ್ಯೋತಿತಾಶಾ ನಿಶಾ .. 13..
ಅಪಿ ಚ ..

ಆದಿತ್ಯಃ ಕೃತಕೃತ್ಯ ಏಷ ಭವಿತಾ ಸೀತಾಪತೇರೀದೃಶಂ
ಸಾಹಾಯ್ಯಂ ವಿರಚಯ್ಯ ಕೀರ್ತಿಮತುಲಾಮಾದಿತ್ಯನಾ ಸೂನುನಾ .
ಇತ್ಯಾಲೋಚ್ಯ ತದಾ ಕಿಲ ಸ್ವಯಮಪಿ ಖ್ಯಾತಿಂ ಗ್ರಹೀತುಂ ಪರಾಂ
ಲಂಕಾಯಾಂ ರಘುನಾಥದೂತಸರಣೌ ಚಂದ್ರೇಣ ದೀಪಾಯಿತಂ .. 14..
ಏವಮೇವ ಪರ್ಯಟನ್ನಸ್ವಪ್ನಸುಂದರೀ ಸೌಂದರ್ಯಮುದ್ರಾಂ ನಿದ್ರಯಾಪ್ಯತಿಶಯ್ಯ
ಶಯ್ಯಾಗೃಹೇ ಕೃತಸಂವೇಶಂ ವೇಶಯುವತಿ ಪರಿವೃತಮವರೋಧವಧೂಜನಮಪ್ಯನಿರೋಧಿ
ನಿರೀಕ್ಷ್ಯ ತತ್ರ ವಿತಥಮನೋರಥೋ ಮಾರುತಿರ್ವಿರಚಿತ ಬಹು ವಿಧ ಚಿಂತಾಪ್ರಕಾರಃ
ಪ್ರಾಕಾರಾದವಪ್ಲತಃ ಸನ್ನಶೋಕವನಿಕಾಯಾಮಪಿ ಮೈಥಿಲೀಮನ್ವೇಷ್ಟಮಿಷ್ಟದೇವತಾಪ್ರಣಂ
..

ಅಸೌ ಜನಕನಂದಿನೀಂ ತತ ಇತೋ ವಿಚಿನ್ವನ್ಮಣಾ-
ದಶೋಕವನಿಕಾಮಗಾದಪಗತಾನ್ಯಮಾರ್ಗಭ್ರಮಃ .
ಪರಾಮಭಿಲಷನ್ ಗತಿಂ ಶಮಧನೋ ಯಥಾ ನಿರ್ಮಮ-
ಸ್ತ್ರಯೀಮಖಿಲ ಕಿಲ್ಬಿಷ ಪ್ರಶಮನೈಕದಿವ್ಯೌಷಧಿಂ .. 15..

ತತಸ್ತಸ್ಯಾಂ ನಾಗ ಪುನ್ನಾಗ ತಾಲ ಹಿಂತಾಲ ತಮಾಲ ಕೃತಮಾಲ ಸರಲ ಬಕುಲ
ವಂಜುಲ ತಿಲಕಾಮಲಕ ಕುಟಜ ಲಿಕುಚ ಕತಕ ಕಕ್ಕೋಲಾಂಕೋಲ ಲವಂಗ
ವಿಕಂಕತ ಕೇತಕೀ ಕದಂಬೋದುಂಬರ ಕಪಿತ್ಥಾಶ್ವತ್ಥ ಕುರವಕ ಮರುವಕ ಮಾಕಂದ
ಕುಂದ ತಿಂದುಕ ಚಂದನ ಸ್ಯಂದನ ಚಂಪಕ ಚಾಂಪೇಯ ಪನಸ ವೇತಸ ಪಲಾಶ
ಪಾಟಲಾರಸಾಲ ಪ್ರಿಯಾಲು ಪ್ರಾಯೈರನೇಕೈರನೋಕಹನಿವಹೈಃ ಪರಿವೃತಾಯಾಂ
ಪರಿಭ್ರಮನ್ನಭ್ರಂಕಷ ವಿಕಟವಿಟಪ ನಿಬಿಡಿತ ಗಗನ ಪ್ರಪಂಚಾಂ ಕಾಂಚನ
ಕಾಂಚನಮಯೀಂ ಶಿಂಶಪಾಮಾರುರೋಹ ..

ತತ್ರ ತತ್ಪ್ರಸಂಭನ್ನಗಾತ್ರಃ ಪುತ್ರೋ ನಭಸ್ವತಃ .
ನ್ಯಗ್ರೋಧದಲಸಂಲೀನಜನಾರ್ದನದಶಾಂ ದಧೌ .. 16..
ಮಲ್ಲಿಂ ಚೂತವನಾದಿವ ಸ್ತುಹಿವನೇ ಮ್ಲೇಚ್ಛೇನ ಸಂಸ್ಥಪಿತಾಂ
ಮಾಲಾಂ ದೇವಕುಲಾದಿವಾಮಿಷಧಿಯಾ ಕ್ಷಿಪ್ತಾಂ ಶ್ಕುಶಾನೇ ಶುನಾ .

ದೇವೀಮಾಶ್ರಮತಸ್ತಥಾ ಸ್ವಭವನಂ ನಕ್ತಂಚರೇಣ ಚ್ಚಲಾ-
ದಾನೀತಾಮಪನೀತವೇಷರಚನಾಮಾಲೋಕಯನ್ಮಾರುತಿಃ .. 17..

ಪುನರಯಮೇನಾಮಾಲೋಕ್ಯೈವಂ ಚಿಂತಾಂ ತತಾನ ..

ಜ್ಯೋತ್ಸ್ನಾಂ ವಿನಾಪಿ ನಿವಸೇನ್ನಿಶಿ ಶೀತಭಾನು-

ಶ್ಶಾಯಾಂ ವಿನಾಪಿ ವಿಲಸೇದ್ವಿವಸೇಶ್ಚರೋಽಪಿ .

ಏನಾಂ ವಿನಾ ರಘುಪತಿಃ ಪರಿಗೃಹ್ಯ ಧೈರ್ಯಂ

ಸಪ್ರಾಣ ಏವ ವಸತೀತಿ ವಿಚಿತ್ರಮೇತತ್ .. 18..

ಏವಂ ಚಿಂತಯತಾ ಹನೂಮತಾ ಕಥಮಪಿ ನಿಶೀಠಸಮಯೇ ಗತೇ ನಿಶೀಠಿನೀನಾಥೇಽಪಿ

ಚರಮಗಿರಿ ಶಿಖರೋಪಕಂಠ ಸೇವಾಮುತ್ಕಂಠಮಾನೇ ದಶಕಂಠಸ್ತು ನಿದ್ರಾಶೇಷೇಣ

ಸ್ಮರ ಶರ ಪ್ರಹಾರೇಣ ಚ ಕಲುಷೀಕೃತಾಕ್ಷಃ ಸರಸ ಹರಿಚಂದನ ಚರ್ಚಯಾ

ಜಾನಕೀ ದರ್ಶನೇಚ್ಛಯಾ ಚ ಪ್ರಕಟಿತ ರಾಗಃ ಪರಿವರ್ತಿತ ವೈಕಕ್ಷಕಮಾಲಯಾ

ಮಕುಟರತ್ನಪ್ರಭಯಾ ಚ ತಿರಸ್ಕೃತನಕ್ಷತ್ರಮಾಲಃ ಶನ್ಯೈಃ ಶನ್ಯೈರವಿಶದಶೋಕವನಿಕಾಂ

..

ರಜನಿಚರಮಭಾಗೇ ವಾರಸೀಮಂತಿನೀನಾಂ

ಕರತಲಕಲಿತಾಭಿದೀಪಿಕಾಮಾರ್ಜನೀಭಿಃ .

ದಿಶಿ ದಿಶಿ ಪರಿಮೃಷ್ಟಂ ಯತ್ತಮಸ್ತತ್ಸಮಸ್ತಂ

ಹೃದಯಮವಜಗಾಹೇ ಕೇವಲಂ ರಾವಣಸ್ಯ .. 19..

ಸೋಽಯಂ ಮದಾಂಧಹೃದಯೋ ರಘುವೀರಪತ್ನೀಂ

ಸೀಮಂತಿನೀತಿ ಹತನೀತಿರವಾಪ ಪಾಪಃ .

ಆಮೂಲಪಲ್ಲವಿತಕೋಮಲಸಲ್ಲಕೀತಿ

ವೈತಾನಪಾವಕಶಿಖಾಮಿವ ವಾರಣೇಂದ್ರಃ .. 20..

ಏತದ್ಧರ್ಶನೇನ ವೇಪಮಾನತನುಲತಾ ಮೈಥಿಲೀ ಕಾಪುರುಷವಿಷಯ ಪರುಷವಚನ

ಪಾರಂಪರ್ಯೇಣ ವಿದೀರ್ಯಮಾಣ ಹೃದಯಾ ಹೃದಯದಯಿತಾಶಯ

ಪ್ರತ್ಯಯಾದಮುಮೇವ ತ್ಯಣಮಂತರತಃ ಕೃತ್ವಾ ಸ್ಥಿತಾ ಪರ್ಯಭಾಷತ ..

ಅಯಿ, ಸಕಲ ಸಮಾಚಾರ ಪ್ರತಿಷ್ಠಾ ನಿಷ್ಠಃ ಪರಮೇಷ್ಟೀ ನನು ಕುಲಗುರುರ್ಭವತಃ

ಪರಕಲತ್ರರತಿರಪತ್ರಪಾಂ ಜನಯತಿ ಹಿ ಗೋತ್ರಜಾತಾನಾಂ ..

ಭೂಯೋಽಪಿ ಪಂಚವಟೀಪರಿಸರಮಮುಂ ಜನಮನುಕೂಲಪ್ರಭಂಜನ

ಇವಾನುಕೂಲಃ ಕೂಲೋಪಕಂಠಂ ಪರಿಭ್ರಷ್ಟಾಂ ನಾವಮಿವ ಯದಿ ನಯೇಥಾಃ,

ತರ್ಹಿ ತವಾಪಿದಯತೇ ನಿಯತಂ ಮದೀಯೋ ಜೀವಿತೇಶಃ ಸಾಕ್ಷಾಜ್ಜೀವಿತೇಶೋಽಪಿ

ತ್ವಯಿ ದಯಾಲುರ್ಭವೇತ್ ..

ದಾಶರಥೇರಜರ್ಯ್ಯಾಯಾ ಮೈತ್ಯಾಃ ಪಾತ್ರಮಪಿ ಭವಿತಾಸಿ ..

ಕಿಂತು ಖರಪ್ರಮುಖ ನಿಶಾಚರ ಬಲ ಮಥನಸಮಯ ರುಚಿರ ಲಗ್ನ ಸಾಂದ್ರವಸಾ
ಪಂಕಿಲ ಮುಖಮಾರ್ಯಪುತ್ರಸ್ಯ ಶಿಲೀಮುಖಂ ಭವಂತಮಂತರೇಣ ಕಃ ಶ್ರದ್ಧಧೀತ
ನಿಜಹೃದಯ ಗಲಿತ ರುಧಿರ ಧಾರಯಾ ಪ್ರಕ್ಷಾಲಯಿತುಂ ..

ಅಥವಾ ಜನಸ್ಥಾನಸಮರಾದಾರಭ್ಯ ಸಮರಾಭಾವಾವಗ್ರಹ ತೃಷಿತಾನಾಂ, ಸೌಮಿತ್ರಿ
ಪತ್ನಿ ಚಾತಕಾನಾಂ ಶೋಣಿತಾಂಬುಪಾರಣಾಂ ತವಾಪನಯಶ್ಚೇತ್ಯಃ ಸಮರ್ಥೋ
ನಿವಾರಯಿತುಂ ..

ಅಥ ನಿಶಿಚರನಾಥಂ ಪಂಚಬಾಣೇವಿಭಿನ್ನಂ

ನ ಹಿ ಜನಕಸುತಾಯಾಃ ಪ್ರಾಪದೇಕಾಪಿ ವಾಣೀ .

ಜನಮುಪನತಮೃತ್ಯುಂ ಪಂಚವಕ್ತ್ರಾಹಿದಷ್ಟಂ

ವಿಶತಿ ಹೃತವಿಷಾಧೇರೋಷಧೇಃ ಕಿಂ ನು ಶಕ್ತಿಃ .. 21..

ಏವಂ ಜನಕದುಹಿತುರವಧೀರಣಾಘಣಿತಿಮಾಕರ್ಣ್ಯ ಕೋಪಪರಾಂಗ್ಮುಖೋ
ದಶಮುಖಸ್ತಾಮಭಿತೋ ನಿವಸಂತೀರಾರಕ್ಷಿಕ ರಾಕ್ಷಸೀರುದ್ಧಿಶ್ಯ “ಭವತ್ಯಃ
ಚತುರ್ಭಿರಪ್ಯುಪಾಯೈರೇನಾಮವಶ್ಯಂ ವಶ್ಯಾಂ ಕುರುಧ್ವಂ . ಇಯಮನನುಕೂಲಾ
ಚೇದಿಮಾಂ ಹತಾಶಾಂ ಪ್ರಾತರಶನಾಯ ಮಹಾನಸಂ ನಯತ” ಇತ್ಯಾದಿಶ್ಯ
ನಿಶಾಂತೇ ಪ್ರತ್ಯಾಸನ್ನೇ ನಿಶಾಂತಮೇವ ಪ್ರವಿವೇಶ ..

ತದನು ಕ್ಷಣದಾಚರೀಣಾಂ ಭೀಷಣ ವೀಕ್ಷಣ ವಾಗ್ಗೋಷೋನ್ಮೇಷೇಣ ಮುಕುಲಿತ
ಹೃದಯ ಪುಂಡರೀಕಾ ಪುಂಡರೀಕ ಯೂಥಪರಿವೃತ ಸಾರಂಗಾಂಗನಾ
ಭಂಗೀಮಂಗೀಕುರ್ವಾಣಾ ಗೀರ್ವಾಣ ತರುಣೀವ ಶಾಪಬಲಾದ್ವಸುಧಾಂ ಪ್ರಪನ್ನಾ
ಜನಕನಂದಿನೀ ಚಿಂತಾಮೇವಮಕರೋತ್ ..

ನೂನಂ ವಿದಿತವೃತ್ತಾಂತೇ ಜಟಾಯುಷಿ ಗತಾಯುಷಿ .

ಮಾಮಿಹಸ್ಥಾಮಾರ್ಯಪುತ್ರಃ ಕಿಂ ನಾಧಿಗತವಾನ್ ಪ್ರಭುಃ .. 22..

ಆಹೋಸ್ವಿತ್ಯವ್ಯಾದಮಾಯಯಾ ವಿಪರ್ಯಸ್ತ ಪ್ರಕೃತೇಃ ಕಾಕುತ್ಸ್ಥಸ್ಯ ಕಿಮ್ವನಾಸ್ಥಾ
ಸಂಜಾಯತೇ ..

ನ ಕೇವಲಂ ಮಾಮಹರದ್ಧುರಾತ್ಮಾ

ಕೃಪಾಂ ಚ ರಾಮಸ್ಯ ನಿಸರ್ಗಸಿದ್ಧಾಂ .

ಇದಂ ನ ಚೇತ್ಸಂಶ್ರಿತವತ್ಸಲಃ ಕಿಂ

ಭವೇತ್ಸ ತೂಷ್ಟಿಂ ಜಗದೇಕವೀರಃ .. 23..

ಇತ್ಥಂ ವಿಲಪ್ಯ ರಘುಪುಂಗವಮೇವ ಸಂತತಂ ಚಿಂತಯಂತೀ ಕೃಚ್ಛಾನ್ಮೂಚ್ಛಾಮಗಮತ್

..

ನಿಶಾಚರೀಸ್ತಾಂ ನಿರವದ್ಯಶೀಲಾಂ

ನಿರ್ಭರ್ತ್ಸಯಂತೀರ್ನಿಭೃತಂ ನಿವಾರ್ಯ .

ಅಸ್ವಪ್ನಲೋಕೋತ್ಸವಮಾತ್ಮದೃಷ್ಟಂ

ದುಃಸ್ವಪ್ನಮೇಕಂ ತ್ರಿಜಟಾ ಜಗಾದ .. 24..

ಕಿಂ ಚ ..

ಉಪಘ್ನವೃಕ್ಷಸ್ಯ ಪರೋಕ್ಷಭಾವಾ-

ದುಪೇತ್ಯ ಪೃಥ್ವೀಂ ಸುಚಿರಂ ಲುಠಂತ್ಯಾಃ .

ನಕ್ತಂಚರಸ್ತ್ರೀಮುಖಕರ್ಶಿತಾಯಾಃ

ಸೀತಾಲತಾಯಾಸ್ತ್ರಿಜಟಾ ಜಟಾಭೂತ್ .. 25..

ತದನಂತರಮಾತ್ಮತ್ಯಾಗಾಯ ಸ್ವಪ್ನಹಯಂತ್ಯಾಂ ಮೈಥಿಲ್ಯಾಂ ಮಾರುತಿರಿಯಮನುಪೇಕ್ಷಣೀಂ

ತಪಸ್ವಿನೀ ನೀತಿಮಮುಂಚತೀತಿ ಚಿಂತಾಂ ಪರಿಗೃಹ್ಯ ನೇದೀಯಾನಸ್ಯಾ ಬಭೂವ ..

ತತಃ ..

ದೇವ್ಯಾ ದಶಾನನವಚೋಮಯವಜ್ರದೀರ್ಣ-

ಕರ್ಣಾಂತರವ್ರಣವಿರೋಪಣಭೇಷಜಾನಿ .

ವಿಸ್ರಂಭಣಾರ್ಥಮಯಮನ್ವಯಸಂಗತಾನಿ

ರಾಮಾಭಿಕೀರ್ತನಮಧೂನಿ ಶನೈರ್ನ್ಯಾಷಿಂಚತ್ .. 26..

ತದನಂತರಂ ಸಮಂತಾತ್ಪ್ರಸಾರಿತ ನಯನಾ ಜನಕ ತನಯಾ ತಸ್ಯಾಂ ಶಾಖಾಯಾಂ

ಶಾಖಾಮೃಗಮುದ್ವೀಕ್ಷ್ಯ ದುಃಸ್ವಪ್ನ ಬುದ್ಧ್ಯಾ ಚಕಿತ ಹೃದಯಾ ಸಲಕ್ಷ್ಮಣಾಯ

ರಾಮಾಯ ಭರ್ತೇ ಭದ್ರಮಾಶಂಸಮಾನಾ ಜನಮಿಮಂ ದುರಾಪಸ್ವಾಪಂ ಸ್ವಪ್ನಃ

ಕಥಮಾಪ್ನುಯಾದಿತಿ ವಿಚಿಂತ್ಯ ಮಾಯಯಾ ಸಮಾಯಾತ ನೈರ್ಮುತ ಪತಿ ಬುದ್ಧ್ಯಾ

ತಸ್ಮಾನ್ಮಾರುತ ಪುತ್ರಾತ್ ತತ್ರಾಸ ..

ಸೋಽಪಿ ಸಮವತೀರ್ಯ ವಚನ ವೈಚಿತ್ರ್ಯಾಜ್ಜನಕಪುತ್ರೀಂ ಪ್ರತ್ಯಾಯಯಿತುಮಾಂಜನೇಯಃ

ಕೃತಾಂಜಲಿವ್ಯಜಿಜ್ಞಾಪತ್ ..

ಕಲ್ಯಾಣಿ ತ್ವದ್ವಿಯೋಗೇನ ತೀವ್ರವೇಗೇನ ತಾಮ್ಯತಃ .

ರಾಘವೇಂದ್ರಸ್ಯ ದೂತಂ ಮಾಮನ್ಯಥಾ ಮಾ ಸ್ಮ ಮನ್ಯಥಾಃ .. 27..

ತ್ವಯಾ ಸಹ ಪ್ರಸ್ಥಿತಚಿತ್ತವೃತ್ತಿ-

ವಿಭಾವರೀಕೋಕಸಮಾನಧರ್ಮಾ .

ವಚೋಽಬ್ರವೀನ್ಮೈಥಿಲಿ ಮನ್ಮುಖೇನ

ತ್ವಾಂ ಕೌಶಲಂ ಕೋಸಲರಾಜಪುತ್ರಃ .. 28..

ಅಪಿ ಚ ..

ಶಿರಸಾ ತವ ಸೌಮಿತ್ರರಕರೋದಭಿವಾದನಂ .

ಅಪೃಚ್ಛತ್ಸೋಽಪಿ ಭದ್ರಂ ತ್ವಾಮಧಿಪಶ್ಚ ವನೌಕನಾಂ .. 29..

ಏವಮಭಿಕಿತಯಾ ತಯಾ ಸಂಭೂತ ವಿಸ್ರಂಭತಯಾ ಭಯಾದಪೇತಯಾ

ತಾವದನುಯುಕ್ತಃ ಪವನತನಯೋ ವಾಲಿ ಮರಣ ಕಾರಣಂ ಸುಗ್ರೀವಸ್ಯ

ಸಖ್ಯಮಾಖ್ಯಾಯ ಪ್ರಾಚೇತಸ ಚೇತ ಇವ ಸಂತತ ಸನ್ನಿಹಿತ ರಾಮನಾಮ
 ಮಂಗಲಮಂಗುಲೀಯಕಮಸ್ಯೈ ಪ್ರಾಯಚ್ಛತ್ ..
 ಸೌಖ್ಯಾವಹಸ್ಯ ಪವನಾತ್ಮಜನೀಯಮಾನ-
 ರಾಮಾಂಗುಲೀಯಕವಿಲೋಕನವಾಸರಸ್ಯ .
 ಸತ್ಯಂ ಕಲಾಂ ಶತತಮೀಂ ಭುವಿ ನೈವ ಭೇಜೇ
 ಪಾಣಿಗ್ರಹೋತ್ಸವದಿನಂ ಜನಕಾತ್ಮಜಾಯಾಃ .. 30..
 ತತಸ್ತಂ ಜಾನಕೀ ನಿಃಸೀಮಹರ್ಷಾ ಬಭಾಷೇ ..
 ಮಹಾಭಾಗ ! ಸರ್ವಧಾಸ್ಯ ದುರಾತ್ಮನಃ ಪ್ರತ್ಯಾಸೀದತಿ ಮೃತ್ಯುರೇವಮನಲಾಭಿಧಾನಯಾ
 ವಿಭೀಷಣದುಹಿತಾ ಸ್ವಮಾತ್ರಾ ಪ್ರೇಷಿತಯಾ ಭಾಷಿತಂ . ಅಯಮಪ್ಯನಾರ್ಯಶೀಲಸ್ತುರೀಯ
 ನ ಮಾಮಾರ್ಯಪುತ್ರಸ್ಯ ಸಮರ್ಪಯಿಷ್ಯತಿ . ನಿಯತಮಹಮಪಿ ಮಾಸಾದೂರ್ವ್ವಂ
 ನ ಶಕ್ಷುಯಾಂ ಪ್ರಾಣಾನ್ ಕೃಪಣಾನ್ ಧಾರಯಿತುಮಿತಿ ..
 ಏತದಾಕರ್ಣ್ಯ ಮಾರುತಿರ್ಮಹಾನುಭಾವೇ ! ಮಾ ಭೈಷೀಃ . ಭವತೀಂ ವಹನ್ನೇವ
 ತೂರ್ಣಮುಲ್ಲಂಘಿತ ಸಾಗರೋ ರಘುವರ ಚರಣ ಸರಸಿಜಸಮೀಪಮುಪಯಾಸ್ಯಾಮಿ
 . ಮಾಮಸಮರ್ಥಂ ನ ಸಮರ್ಥಯೇಥಾ ಇತ್ಯಭಿಹಿತವಾನ್ ..
 ಕಿಂ ಚ ..
 ಮಹಾಮಹೀಧ್ರಸಧೀಚೀಂ ಸೋಽಯಂ ವೃದ್ಧಿಮುಪೇಯಿವಾನ್ .
 ಯಯಾ ನೂನಮಪಾರಾಶಿಃ ಕುಲ್ಯಾತುಲ್ಯಾಂ ದಶಾಂ ದಧೌ .. 31..
 ಅಥ ತಮುವಾಚ ಸಾ ಜನಕರಾಜಸುತಾ ಮುದಿತಾ
 ಕಿಮು ತವ ದುಷ್ಕರಂ ಚರಣಲಂಘಿತವಾರಿನಿಧೇಃ .
 ಅಪಿ ತು ಮಯಾ ಸಹ ಪ್ಲವಗಪುಂಗವ ಯಾಸ್ಯಸಿ ಚೇ-
 ನ್ನಿಯತಮಪಾಯಿನೀ ಪರಿಣಮೇದ್ಭವತಃ ಪದವೀ .. 32..
 ಅನ್ಯಚ್ಛೈ ..
 ಪಾತಿವ್ರತ್ಯಹುತಾಶನೇನ ಯದಿ ತಂ ಕುರ್ಯಾಮಹಂ ಭಸ್ಮಸಾ-
 ತ್ಸತ್ಯಂ ದಾಶರಥೇಃ ಶರಸ್ಯ ನ ಭವೇದಾತ್ಮೋಚಿತಾ ಪಾರಣಾ .
 ಕಿಂ ಚೈತಸ್ಯ ಯಶೋನಿಶಾಪತಿರಪಿ ಪ್ರಮ್ಲಾನಕಾಂತಿರ್ಭವೇ-
 ತ್ತಸ್ಮಾಚ್ಛಾಸಿತರಾವಣೇ ರಘುಪತೌ ಯಾತ್ರಾ ಮಮ ಶ್ರೇಯಸೀ .. 33..
 ಏವಂ ವ್ಯಾಹೃತಃ ಪವನಸುತೋ ವಿನೀತಾಂ ಸೀತಾಂ ಪುನರಾಬಭಾಷೇ ..
 ಮಾಯಾಮೃಗೇಣ ತವ ಮೈಥಿಲಿ ವಂಚಿತಾಯಾಃ
 ಶಾಖಾಮೃಗೇಣ ಪುನರಾಗತಿರಿತ್ಯಯುಕ್ತಂ .
 ಏಷಾ ಕಥಾಪಿ ಭುವನೇ ವಿತತಾ ಯದಿ ಸ್ಯಾ
 ತ್ಯಾ ನಾಮ ರಾಮಧನುಷಃ ಪ್ರಥಿತಾ ಪ್ರಶಸ್ತಿಃ .. 34..

ಕಿಂ ಬಹುನಾ . ಇತ್ಯೇತದೇವ ಚಿಂತಿತಂ . ಯದರ್ಹಂ ರಾಘವ ಗೃಹಿಣ್ಯಾಸ್ತದೇವ
ನಿಶ್ಚಿತಂ . ಯತ್ಸದೃಶಮೀದೃಶಸ್ಯ ಸಮಾಚಾರಸ್ಯ ತದೇವ ಪ್ರಕಾಶಿತಂ .
ಯದನುಗುಣಂ ರಾವಣಾಪರಾಧ ಪ್ರತಿಕ್ರಿಯಾಯಾಸ್ತದೇವಾನುಮೋದಿತಂ
. ಯದನುಕೂಲಂ ಕುಲವಧೂಶೀಲಸ್ಯ ತದೇವ ಕಥಿತಂ . ಯದುಚಿತಂ
ಕ್ಷತ್ರಿಯಾಣೀ ವಾಣೀ ಪ್ರಕ್ರಮಸ್ಯ ತದೇವೋಪಕ್ರಾಂತಮಿತಿ ಬಹುಶಃ ಪ್ರಶಸ್ಯ
ಸರ್ವಥಾ ರಾಮಲಕ್ಷ್ಮಣೌ ಲಂಕಾಮಿಮಾಂ ಪ್ರಾಪ್ತಾವಿತಿ ಜಾನಕಿ, ಜಾನೀಹಿ .
ಅನುಜಾನೀಹೀಮಂ ಜನಂ ಪ್ರಸ್ಥಾತುಂ ..

ಕಾಕುತ್ಸ್ಥೇನ ವಿದಿತಪೂರ್ವಮಭಿಜ್ಞಾನಂ ಕಿಮಪಿ ದೀಯತಾಮಿತಿ ..

ನಾ ತು ದೀರ್ಘಂ ನಿಶ್ವಸ್ಯ ನಿಶ್ಚಿತ್ಯ ಪುರಾ ಖಲು ಚಿತ್ರಕೂಟ ತಟವನೇ ತರುಣತರ ತರು
ರಮಣೀಯತಯಾ ಮಂದೀಭವನ್ಮಂದನವೈಭವೇ ರಘುನಂದನೇನೋಪಧಾನೀಕೃತಾಂಕಾಯ
ಮಮ ಪಯೋಧರಪರಿಸರೇ ಖರತರ ನಖರಾಗ್ರ ವಿರಚಿತ ವಿದಾರಣಂ ಧಾರಾಧರ
ನಾಮಾನಂ ಕಾಕಂ ರಘುಪತಿರ್ವ್ಯಲೋಕಯತ್ ..

ಕುಶರೂಪಕುಶೇಶಯಾಸನಾಸ್ತಂ

ವಿಜಹೌ ವಾಸವಿವಾಯನೇ ಸ ವೀರಃ .

ಅಥ ತತ್ಕೃಪಯಾಹೃತಾಕ್ಷಿಮಾತ್ರ-

ಶ್ಚಿರಜೀವೀ ಸ ದಧೌ ಯಥಾರ್ಥಸಂಜ್ಞಾಂ .. 35..

ಸೈಷಾ ಪರಿಚಿತಕಥಾಸ್ಮರಣಾದ್ವಿಗುಣಿತದುರ್ದಶಾ ಕೇಶಪಿನದ್ಧಮಪರಮಿದಮಭಿಜ್ಞಾನಮನು

..

ಚೂಡಾಮಣಿಂ ಕಪಿವರಸ್ಯ ದದೌ ದಶಾಸ್ಯ-

ಸಂತ್ರಾಸಪುಂಜಿತರುಪಾಗ್ನಿದಶಂ ಕೃಶಾಂಗೀ .

ಆದಾಯ ತಂಪ್ರಣತಿಪೂರ್ವಮಸೌ ಪ್ರತಸ್ಥೇ

ಮಾಣಿಕ್ಯಗರ್ಭವದನೋರಗತುಲ್ಯಬಾಹುಃ .. 36..

ತತಃ ಕೃತಕೃತ್ಯ ಏವ ನಿರ್ಗತ್ಯ ನಿಜಾಗಮನಂ ನಿಶಾಚರಪತೇಃ ಪ್ರಕಾಶಯಿತುಂ

ನಿಜಾಗಮನಮಶೋಕವನಿಕಾಂ ಬಭಂಜ ಪ್ರಭಂಜನಾತ್ಮಜಃ ..

ಸ್ವಕೃತ್ಯೈಃ ಶಾಖಾನಾಮವನತಿಮತೀವ ಪ್ರಕಟಯ

ನ್ನಮಾರ್ಗೇಣ ಭ್ರಾಮ್ಯನ್ನರಿಕಲಿತಭಂಗಃ ಸುಮನಸಾಂ .

ದ್ವಿಜಾನಾಂ ಸಂತ್ರಾಸಂ ಶ್ರುತಿಮಧುರವಾಚಾಂ ವಿರಚಯ-

ನ್ನಯಂ ಲಜಹೋದ್ಯಾನೇ ದಶವದನಲೀಲಾಮತನುತ .. 37..

ತದನು ಸರಭಸಮಾರಕ್ಷಿಕ ರಕ್ಷೋಗಣ ನಿವೇದಿತ ಪ್ರಮದಾವನ ಕದನ ಕುಪಿತ

ದಶವದನ ಪ್ರೇಷಿತಾನ್ ಪಿತೃಪತಿ ಕಿಂಕರ ಭಯಂಕರಾನ್ ಕಿಂಕರಾನ್

ಪ್ರಹಸ್ತಪುತ್ರೇಣ ಜಂಬುಮಾಲಿನಾ ಸಹ ನಿಹತ್ಯ ಚೈತ್ಯತೋರಣಮುಪಗತವತಿ

ಹನೂಮತಿ ..

ಪುನರಪಿ ನಿಶಮಿತಾಮಿತ ನಿಶಿಚರ ಗಣಮಾರಣೋ ರಾವಣಃ ಸಚಿವಾನ್ ಪಂಚ
ಪಂಚಾನನ ಪರಾಕ್ರಮಾನ್ ಪ್ರಹಸನ ಪ್ರಮುಖಾನ್ ವಲೀಮುಖಂ ಜೀವಗ್ರಾಹಂ
ಗೃಹ್ಣೀದ್ವಮಿತಿ ಪ್ರಾಹಿಣೋತ್ ..

ತತ್ರ ತಾನಪಿ ತೋರಣ ಪರಿಘೇಣ ಪಂಚ ಪಂಚತಾಂ ನೀತ್ವಾ ಮುಹುರ್ಮುಹುರ್ದಾಶರಥಿದೂ
ಹನೂಮಂತಂ ನಿಯಂತುಂ ನಿಯಂತಾ ನಿಖಿಲ ರಕ್ಷನಾಮಧ್ಯಕ್ಷಮಕ್ಷಕುಮಾರಮಧ್ಯಕ್ಷಿಪತ್

..
ವಕ್ಷಃಸಂಘಟ್ಟಚೂರ್ಣೀಕೃತಕನಕಮಹಾಭಿತ್ತಿಚೈತ್ಯೋತ್ಥದೂಲ್ಯಾ
ನಕ್ಷತ್ರಾಣಾಮಕಾಲೇ ಸರಣಿಮರುಣಯನ್ವಿರಲಕ್ಷ್ಮ್ಯಾ ಸಮೇತಃ .
ರಕ್ಷಃಶೂರಾಖ್ಯಶಾರಾ ನ್ನ್ವಿ ತಿತಲಫಲಕೇ ಕ್ಷೇಪಣೀಯಾಂ ಹನೂಮಾ
ನಕ್ಷಕ್ರೀಡಾಂ ವಿಧಾತುಂ ದಶಮುಖನಗರೀಚತ್ವರೇ ತತ್ತ್ವರೇಸೌ .. 38..

ತತ್ಕ್ಷಣಂ ಕ್ಷಣದಾಚರಾಣಾಂ ಮಿಷತಾಮೇವ ನಿಷ್ಪಾದಿತ ರಂಗ ನಿಷ್ಠೇಷ
ಕೃತ್ಯಶ್ಚೈತ್ಯಪ್ರಾಸಾದಮುತ್ಪಾಟಿತ ಸ್ತಂಭ ಜಾತ ಜಾತವೇದಸಾ ದಗ್ಧಾ ಭೂಯೋಽಪ್ಯುಪಾಶ್ರಿತ
ತೋರಣಃ ಸಮೀರಣಸುತೋ ಬಭೂವ . ಏನಮಪಿ ವೃತ್ತಾಂತಂ ಶ್ರುತ್ವಾ
ಕುಪಿತಸ್ಯ ನಿಶಾಚರಪತೇರ್ಯುಗಪದೇವ ನಿಪೇತುಃ ಪುತ್ರೇ ಸುತ್ರಾಮಜಿತಿ
ಸಮಿತಿಹೇತೋರ್ವಿಂಶತಿಧೃಷ್ಟಯಃ ..

ಅನಿಮಿಷಭುವನೇ ವಾ ವ್ಯೋಮ್ನಿ ವಾ ಭೂತಲೇ ವಾ
ಸಮರಮುಪಗತಂ ತ್ವಾಂ ವೀಕ್ಷಿತುಂ ಕಃ ಸಮರ್ಥಃ .

ಇತಿ ನುತಿವಚನೇನ ಶ್ಲಾಘಾಯನ್ಮೇಘನಾದಂ
ಪ್ಲವಗಮಿಹ ನಯೇತಿ ಪ್ರಾಹಿಣೋದ್ರಾಕ್ಷಸೇಂದ್ರಃ .. 39..

ನೇತುಂ ಶೋಕರಸಂ ನಿಶಾಚರಪತೇರ್ಹಂತುಂ ಚಮೂಂ ರಕ್ಷಸಾಂ
ತಸ್ಯಾಂತಃಪುರಯೋಷಿತಾಂ ರಚಯಿತುಂ ಮಾನಂ ವಿನಾ ರೋದನಂ .

ಸೂರ್ಯಾಚಂದ್ರಮಸೋಃ ಪ್ರವೇಶವಿಕಲಾಂ ಲಂಕಾಪುರೀಮಗ್ನಿನಾ
ಶುದ್ಧಾಂ ಕರ್ತುಮಮುಷ್ಯ ವಾಸವಜಿತಾ ಜಾತೋ ರಣಸ್ತೋರಣೇ .. 40..

ಸಂಗ್ರಾಮದುರ್ದಿನೇ ತಸ್ಮಿಂಜಹರ್ಷಃ ಶರವರ್ಷಿಣಿ .

ಬರ್ಹಿವ ಮೇಘನಾದೇನ ಮೇಘನಾದೇನ ಮಾರುತಿಃ .. 41 ..

ತದನು ಯಾತುಧಾನ ಬಲ ಪ್ರಧಾನ ನಿಧನಕ್ರುದ್ಧೋ ವಿವಿಧಾಯುಧ ವೈತಧ್ಯಂ
ವಿಮೃಶ್ಯ ವಿಜಯಶ್ರೀಸಂಗತ ಗಂಧಂ ಗಂಧವಹ ನಂದನಂ ಸತಾನಂದಾಸ್ತ್ರೇಣ
ಬಬಂಧ ದಶಕಂಧರಾತ್ಮಜಃ ..

ತೇನ ದಿವ್ಯಾಸ್ತ್ರೇಣ ವಿವಶಶರೀರಮೇನಂ ಪಿಶಿತಾಶನಾಃ ಶಣ ವಲ್ಕಲೈರ್ಬಬಂಧುಃ ..

ಸ ಮಾರುತೇರ್ನೈಋತಪಾಶಜನ್ಮಾ
ಬಂಧೋಽಭವದ್ಬಂಧವಿಮೋಕ್ಷಹೇತುಃ .

ಪುರಾ ಪುಲಸ್ತ್ಯಾನ್ವಯಪಾಂಸನೇನ

ಬಂದೀಕೃತಾನಾಂ ಸುರಸುಂದರೀಣಾಂ .. 42..

ತದನಂತರಮಿತರ ಹನನಾಸಹತಯಾ ನಿಹುತಸ್ಯ ದಿವ್ಯಾಸ್ತ್ರಸ್ಯ ಪ್ರಭಾವಂ
ವಿಭಾವಯನ್ ವಿಭಾವರೀ ಚರಪತಿ ತನೂಜಃ ಪವನ ತನಯಂ ನಿಜ ಪಿತೃ
ಸಮೀಪಮುಪನಿನಾಯ ..

ಸೋಽಯಂ ದದರ್ಶ ದಶಕಂಧರಮಂಧಕಾರಿ-

ಲೀಲಾದ್ರಿತೋಲನಪರೀಕ್ಷಿತಬಾಹುವೀರ್ಯಂ .

ಬಂದೀಕೃತೇಂದ್ರಪುರವಾರವಧೂಕರಾಗ್ರ-

ವ್ಯಾಧೂತಚಾಮರಮರುಚ್ಚಲಿತೋತ್ತರೀಯಂ .. 43..

ಆಪಾಟಲಾಧರಪುಟಾಂತವಿರಾಜಮಾನ-

ದಂಷ್ಟ್ರಾಮಹಾಪ್ರಸರಶಾರಶಾರೀರಕಾಂತಿಂ .

ಸಂಧ್ಯಾಂಬುದಾಂತರಿತಮಧ್ಯಸುಧಾಮಯೂಖ-

ರೇಖಾಭಿರಾಮಮಿವ ವಾಸವನೀಲಶೈಲಂ .. 44..

ಸಂಗ್ರಾಮಕೇಲಿಪರಿಘಟ್ಟನಭಗ್ನಮಗ್ನ

ದಿಗ್ಗಂತಿದಂತಕೃತಮುದ್ರಭುಜಾಂತರಾಲಂ .

ಛಾಯಾತ್ಮನಾ ಪ್ರತಿತರಂಗವಿರಾಜಮಾನ-

ಶೀತಾಂಶುಮಂಡಲಸನಾಥಮಿವಾಂಬುರಾಶಿಂ .. 45..

ನಿಶ್ರೇಯಸಪ್ರಣಯಿನೀಂ ಪದವೀಂ ನಿರೋದ್ಧಂ

ತ್ಪ್ರಲೋಕ್ಯಪಾಪಪರಿಪಾಕಮಿವಾತ್ತರೂಪಂ .

ಸೂರ್ಯೇಂದುಪಾವಕಮಹಾಂಸಿ ತಪೋಬಲೇನ

ಜಿತ್ವಾ ಯಥೇಚ್ಛಮಭಿಷಿಕ್ತಮಿವಾಂಧಕಾರಂ .. 46..

ಸೋಽಪಿ ಪ್ಲವಂಗಮಭಿವೀಕ್ಷ್ಯ ಸಮೀರಪುತ್ರಂ

ಚಿತ್ರೀಯಮಾಣಹೃದಯಃ ಪಿಶಿತಾಶನೇಂದ್ರಃ .

ಕೈಲಾಸಶೈಲಚಲನಾಗಸಿ ಶಾಪದಾಯೀ

ನಂದೀಶ್ವರಃ ಸ್ವಯಮುಪಾಗತ ಇತ್ಯಮಂಸ್ತ .. 47..

ತತಃ ಪ್ರಹಸ್ತೇನ ವಿಕಿತ ವಿವಿಧಾನುಯೋಗಃ ಪ್ರತ್ಯಭಾಷತ ರಾವಣಂ ಮಾರುತಿಃ ..

ಅಯಮಹಮಹಪತಿಕುಲತೀಲಕಸ್ಯ ಸತ್ಯಸಂಧಸ್ಯ ಪಿತೃನಿಯೋಗ ಸಮುಪಗತ

ವನವಾಸನಿರತಸ್ಯ ಶೂರ್ಪಕಾರಾತಿ ಬಾಧಿತ ಶೂರ್ಪಣಖಾ ಪ್ರಾಪ್ತವೈರೂಪ್ಯ

ಕುಪ್ಯತ್ ಖರಪ್ರಮುಖ ನಿಶಿಚರಬಲ ಪಲಾಲ ಜಾಲ ಕಲ್ಪಾಂತಾನಲಕಲ್ಪ

ಶೀಲೀಮುಖಸ್ಯ ಕಪಟಹರಿಣಹನನಸಮಯ ಪರಿಮುಷಿತ ದಾರಾನ್ವೇಷಣ

ಸಂಜಾತಸುಗ್ರೀವಸಖ್ಯಸ್ಯ ಸಮುತ್ಪಾತ ವಾಲಿಕಂಟಕಸ್ಯ ದುವೃತ್ತ ಕ್ಷತ್ರವಂಶವನ

ಪವನಸಾರಥೇಸ್ತಪೋನಿಧೇರ್ಜಾಮದಗ್ನೈಸ್ಯ ಭುಜಬಲಾವಲೇಪ ಲೋಪಹೇತೋಃ

ಶ್ರೀಮತೋ ದಾಶರಥೇರ್ದೂರತೋಽಹಂ . ಸೀತಾಮಾರ್ಗ ಮಾರ್ಗಣಾಯ ದಿಶಿ
ದಿಶಿ ತಪನತನಯ ಪ್ರೇಷಿತಾನಾಂ ವಾನರಾಣಾಮೇಕತಮಃ ಸಮುದ್ರಲಂಘನ
ಜಂಘಾಲಸ್ತವ ನಗರ ಪ್ರಮದವನ ಸೀಮನಿ ರಘುವರಧರ್ಮದಾರಾನ್ ಪ್ರಣಮ್ಯ
ಪ್ರತಿಷ್ಠಾಸುರ್ಮದೀಯಮಾಗಮನಂ ಪ್ರಕಾಶಯಿತುಂ ಪ್ರಮಥಿತಾಶೋಕವನಿಕಾನೋಕಹನಿಂ
ಕುತೂಹಲೇನ ಕೇವಲಮನುಭೂತ ನೈರ್ಮಿತಲೂತಾ ತಂತುಸನ್ನಹನಸ್ತವ
ಪರಿಸರಮುಪಾಸರಂ ..

ಆನಾಕಲೋಕಪರಿಕೀರ್ತಿತಸಚ್ಚರಿತ್ರ
ಮತ್ತೋಪರುದ್ಧ್ಯ ರಘುವಂಶಪತೇಃ ಕಲತ್ರಂ .
ವೈತಾನವೇದಿಜನಿತಂ ಪವಮಾನಬಂಧುಂ
ವಸ್ತ್ರೇಣ ಬಂದ್ಧುಮವಿನೀತ ಕಥಂ ಯತೇಥಾಃ .. 48..
ಕಿಂ ಚ ..

ಪ್ರೇಂಖಂತೀ ಪಿಶಿತಾಶಯಾ ರಣಮುಖೇ ಸೌಮಿತ್ರಿಪತ್ರಿಕ್ಷತಂ
ತ್ವದ್ಗಾತ್ರಂ ಪರಿತಃ ಪತತ್ರಿಪರಿಷಚ್ಚತ್ವಚ್ಚವಿಂ ಮಾ ಗಮತ್ .
ದ್ರಾಕ್ಷೈಲಸ್ತ್ಯ ಪುಲಸ್ತ್ಯ ವಂಶವಿಲಯೇ ಸಂಭಾವಿತೇ ತ್ವತ್ಕೃತೇ
ಕಾಂತಾನಾಂ ನಯನಾಂತವಾಂತಸಲಿಲಂ ಮಾ ಭೂನ್ನಿವಾಪೋದಕಂ .. 49..
ಬದ್ಧಾದರೋಽಪಿ ಪರದಾರಪರಿಗ್ರಹೇ ತ್ವ-
ಮಿಕ್ಷ್ವಾಕುನಾಯಕಕಲತ್ರಮನಾರ್ಯ ಮಾ ಗಾಃ .
ವಾತಾಶನೋಽಹಮಿತಿ ಕಿಂ ವಿನತಾಸುತಸ್ಯ
ಶ್ವಾಸಾನಿಲಾಯ ಭುಜಗಃ ಸ್ಪೃಹಯಾಲುತಾಲುಃ .. 50..
ಬಾಹುಚಂದನನಿಷಂಗಕೋಟಿರಾ-
ದುದ್ಧೃತೋ ರಘುಪತೇಃ ಶರೋರಗಃ .
ಪ್ರಾಣವಾಯುಮವಿನೀತ ತಾವಕಂ
ಕಾಲಯಾಪನಮಪಾಸ್ಯ ಪಾಸ್ಯತಿ .. 51..
ಕಿಂ ಬಹುನಾ ..

ಮಾಯಾಮೃಗೇ ಸಮರನಾಟಕಸೂತ್ರಧಾರೇ
ಶಾಖಾಮೃಗೇ ಚ ಭವತಃ ಪ್ರತಿಕೂಲವಾಲೇ .
ದೃಷ್ಟೋದ್ಯಮಸ್ಯ ರಘುನಾಯಕನಾಯಕಸ್ಯ
ಮುಕ್ತಾ ಪ್ರಣಾಮಕವಚಂ ಕವಚಂ ಕಿಮನ್ಯತ್ .. 52..
ಏವಂ ನಿಶಮ್ಯ ಕುಪಿತಃ ಪಿಶಿತಾಶನೇಂದ್ರಃ
ಪ್ರಾಣಾನಮುಷ್ಯ ಹರತೇತಿ ಭಟಾನವಾದೀತ್ .
ಆಜನ್ಮಶುದ್ಧಮತಿರತ್ರ ವಿಭೀಷಣಸ್ತಂ

ದೂತೋ ನ ವಧ್ಯ ಇತಿ ಶಾಸ್ತ್ರಗಿರಾ ರುರೋಧ .. 53..

ರಾವಣೋಽಪಿ ವಿಭೀಷಣ ಭಾಷಣಮಂಗೀಕೃತ್ಯ “ಪ್ಲವಂಗಾನಾಮಂಗೇಷು
ಲಾಂಗೂಲಮೇವ ವರಂ . ತದೇವ ಕಾರ್ಪಾಸ ವಾಸಸಾ ಸಂವೀತಂ ವಕ್ಷಿ ಸಾತ್ಯತ್ಯ
ಚತ್ವರೇ ಚತ್ವರೇ ದೋಷಾನುದ್ಘೋಷ್ಯ ಸಪ್ರಹಾರಂ ನಗರಂ ಪರಿತಃ ಸಂಚಾರಯತ”
ಇತಿ ರಾಕ್ಷಸಾನಾದಿದೇಶ ..

ತೇಷು ತಥಾ ಕುರ್ವಾಣೇಷು ..

ನಿರ್ಣಯಾವಿಷಯಮಸ್ಯ ವಾಲತಃ

ಕರ್ಣಿಕಾರನಿಕುರುಂಬಕರ್ಬುರಃ .

ನಿರ್ನಿಮೇಷಗಣಭಾಗ್ಯಸಂಚಯಾ-

ದುನ್ಮಿಮೇಷ ಭಗವಾನುಷರ್ಬುಧಃ .. 54..

ಏತದ್ವೃತ್ತಾಂತಮಾರಕ್ಷಿಕ ರಾಕ್ಷಸೀಗಣ ಗರ್ವೋದೀರ್ಣ ವರ್ಣಿತಮಾಕರ್ಣ್ಯ
ದೂಯಮಾನ ಮಾನಸಾ ಜಾನಕೀ ಹುತಾಶನಮುಪಸ್ಥಾಯ “ಶೀತೋ ಭವ
ಹನೂಮತಃ” ಇತಿ ಪ್ರಾಂಜಲಿಃ ಪ್ರಾರ್ಥಯತ ..

ಘೋರಸ್ಯ ರಾಘವಕಲತ್ರತಪೋಮಯಾಗ್ನೀ-

ಮಾ ಭೂವಮಿಂಧನಮಹಂ ಕ್ಷಣಮಿತ್ಯವೇತ್ಯ .

ಶೈತ್ಯಂ ವಿತತ್ಯ ದಹನಃ ಪವಮಾನಸೂನೋ-

ರ್ವಾಲಾಗ್ರಸೀಮ್ನಿ ಮಣಿದೀಪ ಇವಾವತಸ್ಥೇ .. 55..

ತದನು ಪವನತನಯೋಽಪಿ “ಪುರಮಿದಂ ನ ಖಲು ಸುವ್ಯಕ್ತಂ ನಕ್ತಮಾಲೋಕಯಂ
. ತಸ್ಮಾದನಲಸಾಕ್ಷಿಕಮೇವ ಪುರಮಖಿಲಮಾಲೋಕಯಾಮಿ” ಇತಿ ಯಾಮಿನೀಚರ
ಗಣಂ ಪರಿಚಿತ ತೋರಣಪರಿಘೇಣ ಜಘಾನ ..

ಸೀತಾಭಿಧಾನಕಮಲಾಂ ಪ್ರಭವೇ ಪ್ರದಾತುಂ

ಲಂಕಾರ್ಣವಂ ಕ್ಷುಭಿತ ಸೈನ್ಯ ತರಂಗ ಭೀಮಂ .

ವೇಧಾ ಮಮಂಥ ಕಿಲ ರಜ್ಜುಭುಜಂಗರಾಜ-

ಭೋಗಾವೃತೇನ ಪವನಾತ್ಮಜಮಂದರೇಣ .. 56..

ಅಥ ದಹ್ಯಮಾನಾಯಾಂ ಲಂಕಾಯಾಂ ..

ರಕ್ಷಸೀವದನಾರವಿಂದರಜನೀಂ ವಿಶ್ವಂಭರಾಬರ್ಹಿಣೀ-

ವರ್ಷಾರಂಭದಶಾಂ ದಶಾನನಯಶಃ ಕಾದಂಬಕಾದಂಬಿನೀಂ .

ವೈಧವ್ಯೋಚಿತ ವೇಷನಿಶ್ಚಿತಮನೋ ಲಂಕಾವಧೂಟೀಜಟಾಂ

ವೈದೇಹ್ಯಾಸ್ತಿಜಟಾಸಮಾಂ ಸಮಕಿರದ್ಧೂಮ್ಯಾಂ ಹನೂಮಾಂದಿವಿ .. 57..

ಅಪಿ ಚ ..

ಏತದ್ವಿಕ್ರಮವೀಕ್ಷಣೇನ ಜನಿತಾಮಾನಂದಬಾಷ್ಪೋದ್ಗತಿಂ

ರಕ್ಷೋನಾಥಭಯಾತ್ಪಿಧಾತುಮನಸಾಂ ವಿದ್ಯಾಧರಾಣಾಂ ಮುದಾ* .

ವ್ಯಾಜವ್ಯಾಹೃತಯೇ ಯಥಾ ಪರಿಣಮೇದ್ಧೂಮ್ಯಾ ತಥೋಜ್ಜ್ವಲಂಭತೇ
ಸ್ವಲೋಕೇಽಪಿ ಕಲಿಂದಶೈಲತನಯಾಕಲ್ಲೋಲಶಂಕಾವಹಾ .. 58..

*ತದಾ ಇತಿ ಪಾರಭೇದಃ ..

ಆದೌ ನೀಲಾಂಶುಕಶ್ರೀಸ್ತದನು ಮರಕತಾಬದ್ಧನೀವೀವಿಭೂತಿಃ
ಕಸ್ತೂರೀಪಂಕಭಂಗೀ ಕ್ಷಣಮಪಿ ವಿಕಚೇಂದೀವರಸ್ರಕ್ಸಪತ್ನೀ .
ಪಶ್ಚಾತ್ಸಿ ಗ್ಧಾಂಜನಾಭಾ ಜಘನಕುಚಕಟೀಕಂಠನೇತ್ರೇಷು ಜಾತಾ
ದಿಕ್ಕಾಂತಾನಾಂ ತದಾನೀಂ ದಶಮುಖನಗರೀದಾಹಸಂಭೂತಧೂಮ್ಯಾ .. 59..

ಹಾ ತಾತ ಹಾ ಜನನಿ ಹಾ ಸುತ ಹಾ ಸಹಾಯ
ಹಾ ಪೌತ್ರ ಹಾ ಪ್ರಿಯಸಖಿ ಕ್ಷ ನು ಹಾ ಹತೋಽಸ್ಮಿ .

ಇತ್ಯಾದಿ ಪೌರಪರಿದೇವನಭಾರವಾಗ್ನಿ-
ರಾಪೂರಿ ರಾವಣಪುರೀ ಶಿಖಿನಾ ಪರೀತಾ .. 60..

ಯೈರ್ವೃಂದಾರಕಸುಂದರೀಜನಮುಖೇ ನೀರಾಜನಂ ನಿರ್ಮಿತಂ
ನಿರ್ಮೇಘೇ ಗಗನೇಽಪಿ ಯೈರ್ವಿರಚಿತಾ ಸೌದಾಮಿನೀಸಂಹತಿಃ .
ತೇ ದ್ವಿತ್ರಾಣ್ಯಪಿ ವಾಸರಾಣಿ ನ ಗತಾ ನಿರ್ವಾಣಮೌರ್ವಾನಲ-
ಜ್ವಾಲಾಡಂಬರಮಂಬುಧೌ ವಿದಧಿರೇ ವಾಲಾನಲೋದ್ಯತ್ಕಣಾಃ .. 61..

ಆದೀಪ್ಯಮಾನಪವನಾತ್ಮಜ ವಾಲಸಂಗಾ-
ದಂಗಾರಶೇಷವಿಭವಾಮವಲೋಕ್ಯ ಲಂಕಾಂ .

ವ್ಯೋಮ್ನಿ ಸ್ಥಿತಾ ನಿಶಿಚರಾಃ ಸ್ವಗೃಹಾಣಿ ನೂನಂ
ನಿರ್ವಾಪಯಂತ ಇವ ನೇತ್ರಭವೈಃ ಪಯೋಭಿಃ .. 62 ..

ಚಕ್ರೇ ಶಕ್ರಜಿದಾಜ್ಞಯಾ ರಣಮುಖೇ ಯತ್ಕರ್ಮ ರಕ್ಷೋಗಣ-
ಸ್ತತ್ಕರ್ತುಂ ಕ್ಷಣದಾಚರಕ್ಷಿತಿಭುಜಾ ಯುಕ್ತೋಽಪ್ಯಶಕ್ತೋ ಭವೇತ್ .
ಸಪ್ತಾರ್ಚಿಶ್ಚ ಹನೂಮತಾ ಪರಿಚಿತೋ ಲಂಕಾಮಧಾಕ್ಷೀದ್ಯಥಾ
ತತ್ತಿತ್ರಾ ಮರುತಾ ಯುತೋಽಪಿ ನ ತಥಾ ದಾಹಕ್ರಿಯಾಯಾಂ ಪಟುಃ .. 63..

ತಸ್ಮಿನ್ವನೂಮದರಣಿಪ್ರಭವೇ ಹುತಾಶೇ
ಶುದ್ಧಿಂ ವಿಧಾಯ ಪತಿಮೇವ ಸಮೇತುಮೈಚ್ಛತ್ .

ಲಂಕೇಶ್ವರೇಣ ರಣಕೇಲಿಕುತೂಹಲೇನ
ಬಾಹೋರ್ಬಲಾದಪಹೃತಾ ಸುರರಾಜಲಕ್ಷ್ಮೀಃ .. 64..

ವಾಚಾಮಿದಾನೀಂ ಕಿಮು ವಿಸ್ತರೇಣ
ಲಂಕಾಪುರೀಂ ರಾವಣಬಾಹುಗುಪ್ತಾಂ .

ಕಾಕುತ್ಸ್ಥ ದೂತೋಽಯಮುಪೇತ್ಯ ಚಕ್ರೇ
ಕೃತಾಂತದೂತಸ್ಯ ಸುಖಪ್ರವೇಶಾಂ .. 65..

ಪೌಲಸ್ತ್ಯಪಾತಕಿಸಮಾಗಮಜಾಯಮಾನ-

ಮೇನಃ ಪುನಾನ ಇವ ವಾನರಯಾಯಜೂಕಃ .

ನಿರ್ವರ್ತಿತಾಕ್ಷವಿಜಯೋ ನಿಜವಾಲವಹ್ನೌ
ಹುತ್ವಾ ಪಲಾಶಸಮಿಧಃ ಸುಗತಿರ್ಬಭೂವ .. 66 ..

ಲಂಕಾದಾಹೇಽಪ್ಯನಾರ್ತಾಂ ರಘುಪತಿದಯಿತಾಂ ಚಾರಣೋಕ್ತ್ಯಾ ವಿದಿತ್ವಾ
ಸಾನಂದಸ್ತಾಂ ಪ್ರಣಮ್ಯ ಪ್ರತಿಗಮನವಿಧೌ ಪ್ರಾಪ್ಯ ತಸ್ಯಾ ನಿಯೋಗಂ .
ಆರುಹ್ಯಾರಿಷ್ಟಶೈಲಂ ನಿಧಿಮಪಿ ಪಯಸಾಂ ಸ್ವೈರಮುತ್ತೀರ್ಯ ವೇಗಾ-
ಚ್ಚಕ್ರೇ ಗತ್ವಾ ಮಹೇಂದ್ರಂ ಪ್ಲವಗಕುಲಪತೀನ್ಮೂರ್ಣಕಾಮಾನ್ವನೂಮಾನ್ .. 67..

ಅಥ ಯಥಾರ್ಹಂ ಸೈನ್ಯಾಧಿಪಾನ್ ಸಂಮಾನ್ಯ ಮಾರುತಿಸ್ತ್ರೈರನುಯುಕ್ತಃ ಸ್ವ
ವೃತ್ತಾಂತಮಖಿಲಮಾಖ್ಯಾತವಾನ್ ..

ತದನು ಪವನತನಯ ವಚನಮುದಿತಾ ವಾನರ ವರೂಢಿನೀ ಯೂಥನಾಥಾನುಯಾತಾ
ತದ್ದರ್ಶನ ಜನಿತಮಾನಂದಂ ದಾಶರಥೌ ಸುಗ್ರೀವೇ ಚ ಸಂವಿಭಜ್ಯೇವ
ವಿವಕ್ಷಿತಮಹಮಹಮಿಕಯಾ ಧಾವಂತೀ ಮಧ್ಯೇಸರಣಿ ದಧಿಮುಖಕೃತಾವನಂ
ಮಧುವನಂ ಹನೂಮದನುಮತ್ಯಾಭಿಭೂಯ ಮಧುಪಾನ ಸುಖಮನುಬಭೂವ ..

ಅಥಾಬ್ರವೀದ್ಗಿರಿವರತುಂಗಮಂಗದಂ
ಕೃತಾಂಜಲಿದ್ಧಿಮುಖ ಏಷ ರೋಷವಾನ್ .

ವಲೀಮುಖಾನ್ಮಧುಭಜನೇ ಶಿಲೀಮುಖಾ-
ನ್ಭವಾನಿಮಾನ್ವಟಿತಿ ನಿವಾರಯೇದಿತಿ .. 68..

ಅಯಮಪ್ಯೇನಮವೋಚತ್ ..
ದಶಮುಖಪುರಮಧ್ಯೇ ವೀಕ್ಷಿತಾ ಮೈಥಿಲೀತಿ

ಶ್ರವಣಮಧು ವಿತೀರ್ಣಂ ಯೇನ ವೀರೇಣ ಮಹ್ಯಂ .
ದಧಿಮುಖ ಯದಿ ಸೋಽಯಂ ಭಾಷತೇ ಕೋ ನಿರುಂಧ್ಯಾ-

ನ್ಮಧು ಪಿಬತು ಯಥೇಚ್ಛಂ ವಾಹಿನೀ ವಾನರಾಣಾಂ .. 69..
ತದನು ಭಯವಶ ಸಮುಪಗತ ದಧಿಮುಖ ವಚನ ವಿದಿತ ಮಧುವನ ಕದನ
ಪರಿಗಣಿತ ಜನಕ ದುಹಿತೃ ದರ್ಶನ ಜನಿತ ಪ್ರಮದಭರ ಭರಿತಸ್ತಪನತನಯಸ್ತತ್ರ
ತನುವಿಕೃತಿಮತನುತ ದಧಿಮುಖಾಗಮನ ನಿಮಿತ್ತ ಸಂಪತ್ತಿಂ ..

ಆರುಹ್ಯಾದ್ರಿಮಥಾವರುಹ್ಯ ವಿಪಿನಾನ್ಯಾಸಾದ್ಯ ನಾನಾಫಲಾ-
ನ್ಯಾಸ್ವಾದ್ಯ ಪ್ಲುತಮಾರಚಯ್ಯ ವದನೈರಾಪಾದ್ಯ ವಾದ್ಯಕ್ರಮಾನ್ .

ಆಲಿಂಗ್ಯ ದ್ರುಮಮಕ್ರಮಂ ಮದವಶಾದಾಧೂಯ ಪುಚ್ಛಚ್ಛಟಾ
ಮಾರಾದಾವಿರಭೂದಹಂಪ್ರಥಮಿಕಾಪೀನಾ ಕಪೀನಾಂ ಚಮೂಃ .. 70..

ನಿದ್ರಾಕ್ಷಯಾದರುಣಿತೇನ ಸಮೀರಪುತ್ರಃ
ಸೌಮಿತ್ರಿನೇತ್ರಯುಗಲೇನ ನಿಪೀಯಮಾನಃ .

ಚೂಡಾಮಣಿಂ ಕರತಲೇ ಕಲಯನ್ವವಂದೇ

ಪಾದಾರವಿಂದಯುಗಲಂ ಭರತಾಗ್ರಜಸ್ಯ .. 71..

ಅಕ್ಷೇಶಸಂಭೂತಗತಾಗತಾಭ್ಯಾಂ

ವಿತೀರ್ಣವಿಸ್ತೀರ್ಣಮಹಾರ್ಣವೋಽಪಿ .

ಆನಂದಸಿಂಧೌ ಪೃತನಾಸಮಕ್ಷ-

ಮಕ್ಷಸ್ಯ ಹಂತಾ ನಿತರಾಂ ಮಮಜ್ಜ .. 72..

ಆನೀತಚೂಡಾಮಣಿಸಂನಿಧಾನಾ-

ದಾವಿಃಪ್ರಮೋದೇನ ರಘೂದ್ವಹೇನ .

ತತ್ರಾನುಯುಕ್ತಃ ಪವನಾತ್ಮಜನ್ಮಾ

ವಿಜ್ಞಾಪಯಾಮಾಸ ಕೃತಪ್ರಣಾಮಃ .. 73..

ಲಂಕಾಪುರೋಪವನಸೀಮ್ನೈಥ ರಾಜಪುತ್ರೀ-

ಮಾಲೋಕಯಂ ನಿಶಿಚರೀಗಣಬಾಧ್ಯಮಾನಾಂ .

ಕೇನಾಪಿ ಪಾತಕವಶೇನ ಸುಪರ್ಣಲೋಕೇ

ಬಂದೀಕೃತಾಮಿವ ಭುಜಂಗಮರಾಜಕನ್ಯಾಂ .. 74..

ದೇವ್ಯಾಸ್ತ್ವದೀಯಾನ್ವಯಕೀರ್ತನೇನ

ತ್ವನ್ಮುದ್ರಯಾ ಚ ವ್ಯಪನೀಯ ಶೋಕಂ .

ವಾರ್ತಾಮಭಿಜ್ಞಾನಮಯೀಮಯಾಚಂ

ಪ್ರಸ್ಥಾತುಕಾಮಃ ಪರಿಪೂರ್ಣಕಾಮಃ .. 75..

ಬ್ರಹ್ಮಾಸ್ತ್ರವಿತ್ರಸ್ತಜಯಂತಕೃತ್ಯಾಂ

ಕಥಾಮಭಿಜ್ಞಾಪ್ಯ ವನೇ ಪ್ರವೃತ್ತಾಂ .

ಚಿರಂ ರುದಂತ್ಯಾ ಜನಕೇಂದ್ರಪುತ್ರಾ

ಚೂಡಾಮಣಿಃ ಪ್ರೇಷಿತ ಏಷ ತುಭ್ಯಂ .. 76..


ಕಿಂ ಬಹುನಾ ..

ದೇವ ತಸ್ಯಾಃ ಪ್ರತಿಷ್ಠಾಸೂನಸೂನಾಶೈಕಪಾಲಿತಾನ್ .

ಮುದ್ರಯಿತ್ವಾ ಪ್ರಪನ್ನೋಽಹಂ ತವಾಭಿಜ್ಞಾನಮುದ್ರಯಾ .. 77..

.. ಇತಿ ಶ್ರೀವಿದರ್ಭರಾಜವಿರಚಿತೇ ಚಂಪೂರಾಮಾಯಣೇ ಸುಂದರಕಾಂಡಃ
ಸಮಾಪ್ತಃ ..

Encoded and proofread by Seshadri nsesha92 at yahoo.in

——
Please send corrections to sanskrit@cheerful.com

